



ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು
ವಿಶೇಷ ರಾಜ್ಯ ಪತ್ರಿಕೆ

ಭಾಗ - ೧ Part - I	ಬೆಂಗಳೂರು, ಶನಿವಾರ, ೨೯, ಫೆಬ್ರವರಿ, ೨೦೨೦ (ಫಾಲ್ಗುಣ ೧೦, ಶಕವರ್ಷ ೧೯೪೧) Bengaluru, SATURDAY, 29, FEBRUARY, 2020 (Phalgun 10, ShakaVarsha 1941)	ನಂ. ೭೦ No. 70
---------------------	--	------------------

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ:- ರಾಜ್ಯ ಒಕ್ಕಲಿಗರ ಸಂಘ, ನಂ-148, ಕೆ.ಆರ್.ರಸ್ತೆ, ವಿ.ವಿ.ಪುರಂ, ಬೆಂಗಳೂರು-560004 ಈ ಸಂಘದ ಆಡಳಿತಾಧಿಕಾರಿಯನ್ನು ಬದಲಾಯಿಸಿ ಅವಧಿ ವಿಸ್ತರಿಸುವ ಬಗ್ಗೆ.

ಸರ್ಕಾರದ ಆದೇಶ ಸಂಖ್ಯೆ: ಸಇ 112 ಸಸಂನೋ 2018 ಬೆಂಗಳೂರು, ದಿನಾಂಕ:29.02.2020

- ಓದಲಾಗಿದೆ:-
1. ಸರ್ಕಾರದ ಆದೇಶ ಸಂಖ್ಯೆ: ಸಇ 112 ಸಸಂನೋ 2018 ಬೆಂಗಳೂರು, ದಿನಾಂಕ: 20.08.2018, 27.02.2019 ಮತ್ತು 17.08.2019.
 2. ಸರ್ಕಾರದ ಆದೇಶ ಸಂಖ್ಯೆ: ಸಇ 112 ಸಸಂನೋ 2018 ಬೆಂಗಳೂರು, ದಿನಾಂಕ:06.09.2018.
 3. ಶ್ರೀ ಹೆಚ್.ಜಿ.ಮಹೇಶ್ ಮತ್ತು ಇತರರು ಆಜೀವ ಸದಸ್ಯರು, ರಾಜ್ಯ ಒಕ್ಕಲಿಗರ ಸಂಘ, ಬೆಂಗಳೂರು ಇವರ ಮನವಿ ದಿನಾಂಕ: 16.01.2020.
 4. ಶ್ರೀ ಆರ್. ರಂಗರಾಜು, ಪ್ರಧಾನ ಕಾರ್ಯದರ್ಶಿ, ರಾಜ್ಯ ಒಕ್ಕಲಿಗರ ಸಂಘ ಇವರ ಮನವಿ ದಿನಾಂಕ: 28.01.2020

ಪ್ರಸ್ತಾವನೆ:

ಮೇಲೆ (1)ರಲ್ಲಿ ಓದಲಾದ ಆದೇಶದಲ್ಲಿ ಕರ್ನಾಟಕ ಸಂಘಗಳ ನೋಂದಣಿ ಅಧಿನಿಯಮ 1960ರ ಕಲಂ-27(ಎ)ರನ್ವಯ ರಾಜ್ಯ ಒಕ್ಕಲಿಗರ ಸಂಘ, ನಂ-148, ಕೆ.ಆರ್.ರಸ್ತೆ, ವಿ.ವಿ.ಪುರಂ, ಬೆಂಗಳೂರು-560004 ಈ ಸಂಘಕ್ಕೆ ಶ್ರೀ ಹೆಚ್.ಎಸ್.ಅಶೋಕಾನಂದ್, ಐ.ಎ.ಎಸ್.(ನಿವೃತ್ತ) ಇವರನ್ನು ದಿನಾಂಕ:20.08.2018 ರಿಂದ ಜಾರಿಗೆ ಬರುವಂತೆ ಮುಂದಿನ ಆರು ತಿಂಗಳ ಅವಧಿಗೆ ಆಡಳಿತಾಧಿಕಾರಿಯನ್ನಾಗಿ ನೇಮಕ ಮಾಡಲಾಗಿತ್ತು. ಆಡಳಿತಾಧಿಕಾರಿ ಅವಧಿಯನ್ನು ದಿನಾಂಕ:21.02.2019 ರಿಂದ 6 ತಿಂಗಳ ಅವಧಿಗೆ ಮತ್ತು ದಿನಾಂಕ:21.08.2019 ರಿಂದ ಮುಂದಿನ ಆರು ತಿಂಗಳ ಅವಧಿಗೆ ವಿಸ್ತರಿಸಿ ಆದೇಶಿಸಲಾಗಿರುತ್ತದೆ.

ಮೇಲೆ (2)ರಲ್ಲಿ ಓದಲಾದ ಆದೇಶದಲ್ಲಿ ರಿ.ಅ.ಸಂ.: 36772/2018, 384120/2018 ಮತ್ತು 38413/2018 ಸಿ./ಡಬ್ಲ್ಯು.ರಿ.ಅ.ಸಂ.:36973-36977/2018 ಪ್ರಕರಣದಲ್ಲಿನ ದಿನಾಂಕ:08.01.2019 ಆದೇಶದನ್ವಯ ರಾಜ್ಯ ಒಕ್ಕಲಿಗರ ಸಂಘ, ನಂ-148, ಕೆ.ಆರ್.ರಸ್ತೆ, ವಿ.ವಿ.ಪುರಂ, ಬೆಂಗಳೂರು-560004 ಈ ಸಂಘಕ್ಕೆ ಆಡಳಿತಾಧಿಕಾರಿಯವರು ನಡೆಸುವ ಚುನಾವಣೆಯ ಮೇಲ್ವಿಚಾರಣೆ ನಡೆಸಲು ಶ್ರೀಕೆ.ಎಸ್.ನವೀನ್, ಸಹಕಾರ ಸಂಘಗಳ ಅಪರ ನಿಬಂಧಕರು, ಸಹಕಾರ ಸಂಘಗಳ ನಿಬಂಧಕರ ಕಛೇರಿ, ಬೆಂಗಳೂರು ಇವರನ್ನು ತಕ್ಷಣದಿಂದ ಜಾರಿಗೆ ಬರುವಂತೆ ಚುನಾವಣಾ ವೀಕ್ಷಕರನ್ನಾಗಿ ನೇಮಿಸಿ ಆದೇಶಿಸಲಾಗಿತ್ತು.

ಮೇಲೆ (3) ರಲ್ಲಿ ಓದಲಾದ ಮನವಿಯಲ್ಲಿ ಆಡಳಿತಾಧಿಕಾರಿಯು ಹಿಂದಿನ ಆಡಳಿತ ಮಂಡಳಿಗಿಂತ ಸ್ವೇಚ್ಛಾಚಾರದ ಅಧಿಕಾರ ನಡೆಸುತ್ತಿರುತ್ತಾರೆಂದು, ಅಧಿಕಾರ ವಹಿಸಿಕೊಂಡಿದ್ದರೂ ಇದುವರೆಗೂ ಸಂಘಕ್ಕೆ ಬಂದಿರುವುದಿಲ್ಲವೆಂದು, ಸಂಘದ ಆಡಳಿತ ಕಛೇರಿಯಲ್ಲಿರುವ ಅಸಮರ್ಪಕ ನಿವೃತ್ತ ನೌಕರರನ್ನೇ ಇಟ್ಟುಕೊಂಡು ಆಡಳಿತ ಮುಂದುವರಿಸಿರುತ್ತಾರೆಂದು, ಸಂಘದ ಆಜೀವ ಸದಸ್ಯರು ತಮ್ಮ ಕುಂದು ಕೊರತೆಗಳನ್ನು ಹೇಳಿಕೊಳ್ಳಲು ಆಡಳಿತಾಧಿಕಾರಿಯು ಇದುವರೆಗೂ ಯಾವ ಸದಸ್ಯರಿಗೂ ಸಿಗುತ್ತಿಲ್ಲವೆಂದು, ಆಡಳಿತಾಧಿಕಾರಿ ನೇಮಿಸಿಕೊಂಡಿರುವ ಒಬ್ಬ ಮುಖ್ಯ ಕಾರ್ಯನಿರ್ವಹಣಾಧಿಕಾರಿ ಇದ್ದು ಅವರು ಹಿಟ್ಟರ್‌ನಂತೆ ವರ್ತಿಸುತ್ತಿದ್ದಾರೆಂದು, ಆಡಳಿತಾಧಿಕಾರಿಗಳು ಬಂದ ತಕ್ಷಣ ಹಿಂದಿನ ಎಲ್ಲಾ ಟೆಂಡರ್‌ಗಳನ್ನು ಹಿಂಪಡೆದು ಹೊಸ ಟೆಂಡರ್‌ಗಳನ್ನು ಕರೆದಿರುತ್ತಾರೆಂದು, ಹಿಂದಿನ ಕಾರ್ಯಕಾರಿ ಸಮಿತಿ ತೆಗೆದುಕೊಂಡ ನಿರ್ಧಾರಗಳನ್ನು ಬದಿಗೊತ್ತಿ ತಮ್ಮಿಷ್ಟದಂತೆ ಕಾನೂನಿನ ಚೌಕಟ್ಟನ್ನು ಮೀರಿ ಅಧಿಕಾರ ನಡೆಸುತ್ತಿರುತ್ತಾರೆಂದು, ಸಂಘವು ಸುಮಾರು ಒಂದೂವರೆ ವರ್ಷಗಳು ಕಳೆದರೂ ಇನ್ನೂ ಚುನಾವಣೆ ಮಾಡದೇ ಆಡಳಿತಾಧಿಕಾರಿಗಳು ಸಂಘವನ್ನು ತಮ್ಮ ಸ್ವತ್ತಿನಂತೆ ವರ್ತಿಸಿಕೊಂಡು ಬಿಡಿಎ ಮತ್ತು ಕಾರ್ಪೊರೇಷನ್‌ಗೆ ಸಲ್ಲಿಸಬೇಕಾದ ಕಂದಾಯವನ್ನು ಪಾವತಿಸದೇ ತಮ್ಮ ಇಷ್ಟದಂತೆ ನಡೆದು ಕೊಳ್ಳುತ್ತಿರುತ್ತಾರೆಂದು ಆದ್ದರಿಂದ ಸಹಕಾರ ಇಲಾಖೆಯಲ್ಲಿ ಕರ್ತವ್ಯನಿರತ ಆಡಳಿತಾಧಿಕಾರಿಯನ್ನು ನೇಮಿಸಬೇಕೆಂದು ಮನವಿ ಮಾಡಿರುತ್ತಾರೆ.

ಮೇಲೆ (4) ರಲ್ಲಿ ಓದಲಾದ ಮನವಿಯಲ್ಲಿ ರಾಜ್ಯ ಒಕ್ಕಲಿಗರ ಸಂಘಕ್ಕೆ ದಿನಾಂಕ:21.08.2018 ರಂದು ಸರ್ಕಾರದ ವತಿಯಿಂದ ಶ್ರೀ ಹೆಚ್.ಎಸ್.ಅಶೋಕಾನಂದ ಇವರನ್ನು ಆಡಳಿತಾಧಿಕಾರಿಯನ್ನಾಗಿ ನೇಮಿಸಿದ್ದು, ಇವರಿಗೆ ಸಂಘದ ಆಡಳಿತಕ್ಕೆ ಸಮಯವಾಗಲಿ, ಆಸಕ್ತಿಯಾಗಲಿ ಇರುವುದಿಲ್ಲವೆಂದು ಆದಕಾರಣ ಇವರು ಸಂಘದ ಆಡಳಿತ ಕಛೇರಿಗೆ ಇದುವರೆಗೂ ಬಂದಿರುವುದಿಲ್ಲವೆಂದು, ಹಿಂದಿನ ಆಡಳಿತ ಮಂಡಳಿಯು ಲಿಖಿತ ಆದೇಶವಿದ್ದರೂ ಸಹಾ ಹಣಕಾಸಿನ ಕೊರತೆಯ ನೆಪ ಮಾಡಿಕೊಂಡು ಸುಮಾರು 2 ವರ್ಷಗಳಾದರೂ ಮನವಿಗಳಿಗೂ ಸ್ಪಂದಿಸದೇ ನೇ ವೇತನ ಶ್ರೇಣಿ ಜಾರಿ ಮಾಡದೇ ಸುಮಾರು 1200 ಕ್ಕೂ ಅಧಿಕ ಬೋಧಕೇತರ ನೌಕರರ ಜೀವನವು ದುಃಸ್ಥಿತಿಗೆ ಬಂದಿರುತ್ತದೆಂದು, ನೌಕರರು ಮತ್ತು ನೌಕರರ ಸಂಘದ ಪದಾಧಿಕಾರಿಗಳು ನೇ ವೇತನ ಶ್ರೇಣಿಯನ್ನು ಜಾರಿ ಮಾಡುವಂತೆ ಮನವಿ ಮಾಡಿಕೊಳ್ಳಲು ಅವರ ಭೇಟಿಗಾಗಿ ಸಮಯಾವಕಾಶ ಕೇಳಿದರೂ ಭೇಟಿಗೆ ಅವಕಾಶ ನೀಡದೇ ಸಂಘದ ಆವರಣಕ್ಕೂ ಬಾರದೇ ನೌಕರರ ಕಷ್ಟ-ಸುಖಗಳಿಗೆ ಸ್ಪಂದಿಸದೇ, ತಾವು ಇದ್ದಲ್ಲಿಗೆ ತಮಗೆ ಬೇಕಾದ ಕಡತಗಳನ್ನು ತರಿಸಿಕೊಂಡು ಸಹಿಮಾಡುತ್ತಿದ್ದು, ಆಸ್ಪತ್ರೆಯ ನೌಕರರಿಗೆ ಆಡಳಿತ ವರ್ಗದಿಂದ ಕಿರುಕುಳ ಹೆಚ್ಚಾಗಿದೆಯೆಂದು, ದುರಾಡಳಿತದ ಪರಮಾವಧಿಯನ್ನು ತಲುಪಿರುವರೆಂದು ಆರೋಪಿಸಿ,ಆಡಳಿತಾಧಿಕಾರಿಯನ್ನು ಬದಲಾಯಿಸಲು ಕೋರಿರುತ್ತಾರೆ.

ಮೇಲೆ ವಿವರಿಸಿರುವ ಅಂಶಗಳನ್ನು ಪರಿಶೀಲಿಸಲಾಗಿ,ರಾಜ್ಯ ಒಕ್ಕಲಿಗರ ಸಂಘ, ನಂ-148, ಕೆ.ಆರ್.ರಸ್ತೆ, ವಿ.ವಿ.ಪುರಂ, ಬೆಂಗಳೂರು-560004 ಈ ಸಂಘಕ್ಕೆ ಈ ಸಂಘದ ಚುನಾವಣೆ ಪ್ರಕ್ರಿಯೆ ಬಾಕಿ ಇರುವುದರಿಂದ,

ಆಡಳಿತಾಧಿಕಾರಿ ಅವಧಿಯು ದಿನಾಂಕ:20.02.2020 ಕ್ಕೆ ಮುಕ್ತಾಯಗೊಂಡಿದ್ದು ಸಂಘದ ಆಡಳಿತಾಧಿಕಾರಿ ಅವಧಿಯನ್ನು ದಿನಾಂಕ:21.08.2019 ರಿಂದ ಮುಂದಿನ ಆರುತಿಂಗಳ ಅವಧಿಗೆ ವಿಸ್ತರಿಸಲು ಹಾಗೂ ಈ ಸಂಘಕ್ಕೆ ಆಡಳಿತಾಧಿಕಾರಿಯಾಗಿ ನೇಮಿಸಲಾಗಿದ್ದ ಶ್ರೀಎಚ್.ಎಸ್.ಅಶೋಕಾನಂದ್, ಐ.ಎ.ಎಸ್ (ನಿವೃತ್ತ) ನಂ-552, 2ನೇಮುಖ್ಯರಸ್ತೆ, ಬಿ.ಇ.ಎಂ.ಎಲ್, 5ನೇಹಂತ, ಜವಹರಲಾಲ್ ರಸ್ತೆ, ರಾಜರಾಜೇಶ್ವರಿನಗರ, ಬೆಂಗಳೂರು-560098 ಇವರ ಬದಲಾಗಿ ಶ್ರೀ. ಶಂಕರ ಲಿಂಗೇಗೌಡ, ಐ.ಎ.ಎಸ್. (ನಿವೃತ್ತ), ಈ-79, ಮಾನ್ಯತಾ ರೆಸಿಡೆನ್ಸಿ, ಮಾನ್ಯತಾ ನಗರ, ಹೆಬ್ಬಾಳ ರಿಂಗ್ ರೋಡ್, ಬೆಂಗಳೂರು - 5060 045ಇವರನ್ನು ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960ರಕಲಂ 27ಎಪ್ರಕಾರ ಆಡಳಿತಾಧಿಕಾರಿಯನ್ನಾಗಿ ನೇಮಿಸಲು ಸರ್ಕಾರವು ತೀರ್ಮಾನಿಸಿದೆ. ಆದ್ದರಿಂದ ಈಆದೇಶ.

-: ಆದೇಶ :-

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960ರ ಕಲಂ-27(ಎ)ರನ್ವಯ ರಾಜ್ಯ ಒಕ್ಕಲಿಗರ ಸಂಘ, ನಂ-148, ಕೆ.ಆರ್.ರಸ್ತೆ, ವಿ.ವಿ.ಪುರಂ,ಬೆಂಗಳೂರು-560004 ಈ ಸಂಘದ ಶ್ರೀಎಚ್.ಎಸ್.ಅಶೋಕಾನಂದ್, ಐ.ಎ.ಎಸ್ (ನಿವೃತ್ತ) ನಂ-552, 2ನೇ ಮುಖ್ಯರಸ್ತೆ, ಬಿ.ಇ.ಎಂ.ಎಲ್, 5ನೇಹಂತ, ಜವಹರಲಾಲ್ ರಸ್ತೆ, ರಾಜರಾಜೇಶ್ವರಿನಗರ, ಬೆಂಗಳೂರು-560098 ಇವರನ್ನು ಬದಲಾಯಿಸಿ ಶ್ರೀ ಶಂಕರ್ ಲಿಂಗೇಗೌಡ, ಐ.ಎ.ಎಸ್. (ನಿವೃತ್ತ, ಈ-79, ಮಾನ್ಯತಾ ರೆಸಿಡೆನ್ಸಿ, ಮಾನ್ಯತಾ ನಗರ, ಹೆಬ್ಬಾಳ ರಿಂಗ್ ರೋಡ್, ಬೆಂಗಳೂರು - 5060 045 ಇವರನ್ನು ಆಡಳಿತಾಧಿಕಾರಿಯಾಗಿ ನೇಮಿಸಿ ದಿನಾಂಕ:21.02.2020 ರಿಂದ ಮುಂದಿನ ಆರುತಿಂಗಳ ಅವಧಿಗೆ ವಿಸ್ತರಿಸಿ ಆದೇಶಿಸಿದೆ. ಈ ಆದೇಶವು ಕರ್ನಾಟಕ ರಾಜ್ಯ ಪತ್ರದಲ್ಲಿ ಪ್ರಕಟಗೊಂಡ ದಿನಾಂಕದಿಂದ ಜಾರಿಗೆ ಬರುತ್ತದೆ.

ಸಂಘದ ಆಡಳಿತಾಧಿಕಾರಿಗಳು ಸದರಿ ಅವಧಿಯೊಳಗಾಗಿ ಸಂಘದಲ್ಲಿನ ನ್ಯೂನತೆಗಳನ್ನು ಸರಿಪಡಿಸಿ, ಸಂಘದ ಆಡಳಿತ ಮಂಡಳಿಗೆ ಚುನಾವಣೆ ನಡೆಸಿ, ಚುನಾಯಿತ ಆಡಳಿತ ಮಂಡಳಿಗೆ ಅಧಿಕಾರ ಹಸ್ತಾಂತರಿಸಿ ಸರ್ಕಾರಕ್ಕೆ ವರದಿ ನೀಡಲು ಸೂಚಿಸಿದೆ.

ಕರ್ನಾಟಕ ರಾಜ್ಯಪಾಲರ ಆಜ್ಞಾನುಸಾರ

ಹಾಗೂ ಅವರ ಹೆಸರಿನಲ್ಲಿ

(ಚೇತನ ಎಂ.)

ಸರ್ಕಾರದ ಅಧೀನ ಕಾರ್ಯದರ್ಶಿ-3 (ಪ್ರ),

ಸಹಕಾರ ಇಲಾಖೆ.